

## امام سرخی<sup>۱</sup> (علمی مقام و مرتبہ)

ڈاکٹر امین اللہ دشیر

ڈاکٹر امین اللہ دشیر صاحب کا یہ مقالہ دو حصوں پر مشتمل ہو گا۔ پہلا حصہ جو آپ کے زیر نظر ہے یہ امام سرخی کی شخصیت اور علمی کارناموں کے اجمالی تعارف پر مشتمل ہے، دوسرا حصہ امام سرخی کی مزركہ آراء تصنیف، "المبسوط" کے تفصیلی تعارف پر مشتمل ہو گا، یہ مقالہ کسی قریبی اشاعت میں شامل ہو گا۔ ان شاء اللہ۔ (مدیر)

شمس الائمه، فخر الاسلام امام محمد بن احمد بن البی سمل ابو بکر السرخی کا شمار مشور ترین فقیهاء حنفیہ میں ہوتا ہے۔ احتراف کے قدیم ترین تذکرة الجواہر المفہیۃ فی طبقات الحنفیۃ میں ان کا ذکر درج ذیل الفاظ میں کیا گیا ہے:

الامام الكبير شمس الائمه صاحب المبسوط وغيره، أحد فحول الائمه الكبار  
اصحاب الفنون۔ کان اماماً علامة حجۃ متکلماً فقيهاً اصولياً مناظراً... صار انظر اهل زمانه  
واخذ في التصنیف وناظر القرآن فظہر اسمه وشاء خبرہ<sup>(۱)</sup>۔

(امام کبیر، شمس الائمه، المبسوط اور دیگر کتب کے مصنف صاحب فضیلت، اہل فنون ائمہ کبار میں سے ایک۔۔۔ بہت بڑے عالم، دلیل کامل، علم کلام، فقہ اور اصول کے ماہر، مناظر ۰۰۰ وہ اپنے اہل زمانہ میں سب سے زیادہ غور و فکر کرنے والے تھے۔ تصنیف و تالیف اور اپنے ہم عصر علماء سے فکری بحث و تمحیص میں مشغول رہے۔ لیں ان کا نام سب پر غالب آگیا اور ان کا ذکر دور دور تک پھیل گیا۔)

مشائخ بلخ من الحنفیہ کے مطابق وہ "سرخی الاصل" بخاری الموطن فرغانی الجلس، خنزی العلم

بلجی المدفن ہیں۔ (۲)

امام سرخی کی پیدائش، خراسان کے مشور شرسرخ میں ہوئی جو مشہد اور مرد کے ماہین ایک مردم خیر خطہ ہے۔ یہ ہری روڈ کے نیبی طاس میں اس جگہ واقع ہے جہاں ایران اور روس کی سرحد مشرق سے جنوب کی طرف مڑتی ہے۔ عرب اور ایرانی جغرافیہ داں اس شرکی تغیر کو کیا کہ افراسیاب یا ذوالقرینین کی طرف منسوب کرتے ہیں۔ دائرة معارف اسلامیہ میں امام سرخی کی پیدائش ۳۰۰ھ مطابق ۱۰۰۹ء بیان کی گئی ہے۔ (۳) صاحب حدائق الحنفیہ نے بھی آپ کی یہ تاریخ پیدائش لکھی ہے۔ (۴) السرخی دس سال کی عمر میں اپنے والد کے ساتھ بدلسلہ تجارت بغداد آئے۔ پھر بخارا جا کر اپنے وقت کے عظیم المرتب استاذ شمس الائمه عبد العزیز الحلوانی یا الحلوانی (م ۳۸۸ھ) کے سامنے زانوائے تلمذتہ کیا اور علوم و فنون میں اسقدر امتیاز و تفوق حاصل کیا کہ استاذ گرامی کی وفات کے بعد انہی کے لقب (شمس الائمه) سے ملقب ہوئے۔ حروب سلیمانیہ کے باعث یہ برا پر آشوب زمانہ تھا۔ الحلوانی نے اشرطہ الساعة پر درس دیئے تو السرخی نے انہیں کتابی شکل میں مرتب کیا۔ (۵) بعد میں جب وہ خود منند علم پر رونق افروز ہوئے تو ان سے کسب فیض کرنے والوں میں سے ابو بکر محمد بن ابراہیم الحصیری، ابو بکر عمرو بن عثمان بن علی الیکنندی، ابو حفص عمر بن حبیب (صاحب الہدایہ کے نانا)، برهان الائمه عبد العزیز بن عمر بن مازہ، محمود بن عبد العزیز الاؤز جندی اور رکن الدین مسعود بن الحسن جیسے مشور زمانہ علماء کے نام تاریخ نے محفوظ کر لئے ہیں۔ (۶) اور یہ سب وہ نادر روزگار لوگ ہیں جن میں سے ہر ایک علمی میدان میں بلند مقام پر فائز ہوا۔

ذیل الجواہر الحفیتہ میں امام سرخی کا علمی نسب نامہ اس طرح بیان کیا گیا ہے:

شمس الائمة السرخسی عن شمس الائمة الحلوانی عن القاضی الامام ابی علی الحسین بن الخضر النسفی عن الشیخ الامام الاجل ابی بکر محمد بن الفضل الکماری البخاری عن الاستاذ ابی محمد عبدالله السبزمونی صاحب الكشف فی مناقب ابی حنفیة رضی اللہ عنہ عن ابی عبدالله ابی حفص الصغیر عن ابیه و شیخه ابی حفص احمد بن ابی حفص الکبیر عن محمد عن ابی حنفیة رضی اللہ عنہم۔ (۷)

شمس الائمه کا لقب اسلام کی علمی تاریخ میں کئی معروف شخصیات کے لئے استعمال ہوا ہے۔ جن میں سے بعض کا ذکر کتب تذکرہ میں ملتا ہے مثلاً: الامام الکبیر ابو محمد عبد العزیز بن احمد الحلوانی، ابو بکر محمد الزرنجی، (ان کے صاحبزادے) بکر بن محمد الزرنجی، امام قاضی خان کے دادا شمس الائمه الاوزجندی، امام الخزار، امام یقینی صاحب الشماکل اور (صاحب المدایہ کے تلمیذ) شمس الائمه الکروری۔ لیکن ان تمام ائمہ میں سے مشور ترین ہستی محمد بن ابی بکر السرخی کی ہے۔ حتیٰ کہ اگر صرف لقب "شمس الائمه" بولا جائے بالخصوص اصول الفقه کے میدان میں، تو اس سے مراد امام سرخی ہی ہوں گے۔ (۸)

حاجی خلیفہ کے بیان کے مطابق امام سرخی نے ۸۳ھ میں وفات پائی (۹)۔ اور یہی عام طور پر مشور ہے۔ لیکن ابوالوفاء القرشی نے لکھا ہے: مات فی حدود تسعین واربعمائۃ (۱۰)، اور مولینا عبدالحی لکھنؤی کا کہنا ہے: وقيل فی حدود خمس مائۃ (۱۱)۔ فقیر محمد بھلمی نے "شمس ملک اور "مجتہد اولیا" آپ کی تاریخ وفات بیان کی ہے۔ (۱۲)

ابن کمال پاشا نے امام سرخی کو المجتهدین فی المسائل لاروایۃ فیہا عن صاحب المذهب میں سے ثمار کیا ہے یعنی آپ امام ابو بکر الخصاف، امام ابو جعفر الحاوی، امام ابو حسن الکرخی اور امام فخر الاسلام البرزدی کے مرتبے کے مجتہد تھے۔ (۱۳) اور اس طرح آپ ماوراء النهر کے غیر متاز علامہ کبار میں سے سمجھے جاتے ہیں۔ عبدالحی لکھنؤی کا کہنا ہے:

وهو من كبار علماء نا بما وراء النهر (۱۴)

امام سرخی فقة اور اصول کی بہت سی مسمی بالشان کتابوں کے مصنف اور شارح ہیں۔  
جن کی تفصیل یہ ہے:

المبسوط (فی الفقہ والشرع)، یہ امام کی مشور ترین کتاب ہے۔

شرح الجامع الکبیر للامام محمد (مخطوط)

شرح السیر الکبیر للامام محمد

النکت شرح لزیادات الزیادات للشیبانی

الاصول (فى اصول الفقه) (مخطوط)

شرح مختصر الطحاوى (مخطوط) <sup>(۱۵)</sup>

شرح كتاب النعمان

شرح ادب القاضى للخصاف <sup>(۱۶)</sup>

شرح كتاب الكسب للشيبانى

شرح الجامع الصغير

شرح الحيل الشرعية للخصاف

المحيط فى الفروع (المحيط فى عدة مجلدات مخطوطة من  
مخطوطات اسطنبول) <sup>(۱۷)</sup>

الوجيز (وهو مختصر المحيط وصفه مؤلفه بقوله: فيه الايجاز والاختصار على  
الواقعات المهمة والنوازل تسهيلاً على ذوى الطلبة) <sup>(۱۸)</sup>

امام سرخى کی کئی تصانیف (المبسوط کے علاوہ شرح الیکبیر اور اصول الفقه وغیرہ) ایسی  
ہیں جن کو امام نے قید خانے کے اندر سے اپنے تلامذہ کو ملائے کرایا۔ اردو دائرہ معارف اسلامیہ  
میں تحریر ہے: کسی نامعلوم وجہ کی بنا پر سرخی کو قید کر دیا گیا ۰۰۰ قریب قریب یہ ساری تالیفات  
اسی زمانے کی یاد رکار ہیں ۰۰۰ پرانے سوانح نگار سرخی کی قید کی وجہ بیان نہیں کرتے۔ اس  
زمانے میں محاصل شرعی کے علاوہ نت نئے نئے لگ رہے تھے۔ المبسوط (۲۱:۱۰) میں سرخی نے  
ان میں سے بیشتر نیکیوں کو ظلمانہ قرار دیا ہے ممکن ہے کہ عدم ادائی محاصل کی تحریک کی قیادت  
کے الزام میں انہیں قید و جلاوطن کیا گیا ہو <sup>(۱۹)</sup> بہر کیف آپ کی قید سے متعلق مختلف تذکرہ  
نگاروں کے بیانات یہ ہیں:

وهو في الجب محبوس بسبب كلمة نصح بها الامراء <sup>(۲۰)</sup>

محبوس بسبب كلمة كان فيها من الناصحين <sup>(۲۱)</sup>

محبوس بسبب كلمة نصح بها العاقلان <sup>(۲۲)</sup>

معلوم ہوتا ہے کہ امام سرخی حکومت کی طرف سے بالعموم نئیں عائد کرنے کے مقابل ہیں بلکہ

بلا جواز نیکس کو ظلم قرار دیتے ہیں۔ اور اس کا رکروگی کی مدافعت کو پسندیدہ نظر سے دیکھتے ہیں اور صرف بوقت ضرورت اور بقدر حاجت کو جائز سمجھتے ہیں۔

المبسوط (الجزء العاشر۔ کتاب السیر) میں جماد کے لئے لشکر کی تیاری کے معاملات پر بحث کرتے ہوئے لکھتے ہیں:-

والاصح ان يقول للاماً ان يفعل ذلك عند الحاجة، فإن لم يكن في بيت المال مال  
ومست الحاجة الى تجهيز الجيش ليذبوا عن المسلمين فله ان يحكم على الناس بقدر  
ما يحتاج اليه لذلك ... فمن حسن التدبير ان يتحكم على ارباب الاموال بقدر ما يحتاج اليه  
لتجهيز الجيش ... وهو المراد بما ذكر بعده عن جریر بن عبد الله ان معاوية رضي الله عنه  
ضرب بعثا على اهل الكوفة فرفع عن جریر و ولده فقال جریر رضي الله عنه لا تقبل  
ذلك ولكن نجعل اموانا للغافر - ومعنى ضرورة البعث التحكم عليهم في اموالهم بقدر  
الحاجة لتجهيز الجيش -

(صحیح بات یہ ہے کہ ہم یوں کہیں کہ امام (حاکم وقت) ایسا صرف ضرورت کے وقت ہی کر سکتا ہے۔ اگر بیت المال میں رقم موجود نہ ہو اور لشکر کی تیاری کا سلسلہ درپیش ہوتا کہ وہ مسلمانوں کا (دشمن سے) وقایع کریں تو وہ لوگوں پر اتنا (نیکس عائد کرنے کا) حکم دے سکتا ہے جو بقدر حاجت درکار ہو۔ حسن تدبیر کا تقاضا تو یہ ہے کہ وہ مالدار لوگوں کو اسی قدر ادائیگی کا حکم دے جتنی اسے لشکر کی تیاری کے لئے احتیاج ہے ۰۰۰

حضرت جریر بن عبد الله رضي الله عنه کے بارے میں جو واقعہ بیان کیا جاتا ہے اس سے بھی یہی بات سمجھ میں آتی ہے جب حضرت معاویہ رضي الله عنه نے اہل کوفہ پر فوجی تیاری کے سلسلے میں نیکس عائد کیا تو حضرت جریر اور ان کے بیٹوں کو اس سے مستثنیٰ قرار دیا گیا۔ لیکن حضرت جریر نے فرمایا: ہمیں یہ بات منظور نہیں بلکہ ہم اپنا مال جماد کرنے والوں کو دیں گے۔ اور ضرب البعث کا مطلب ہے لوگوں پر لشکر کی تیاری کے سلسلے میں بقدر حاجت مال کی ادائیگی کا حکم دینا۔)

آگے چل کر مزید لکھتے ہیں:

وبهذا يستدل من يقول من اصحابنا ان الافضل للمراء ان يشارك اهل محلته في اعطاء النائبة - ولكننا نقول هذا كان في ذلك الوقت لانه اعانت على الطاعة، فاما في زماننا انما يوجد اكثر النوائب بطريق الظلم ومن تمكّن من دفع الظلم عن نفسه فذلك خير له - وان اراد الاعباء فليعطيه من هو عاجز عن دفع الظلم عن نفسه وعن اداء المال لفقره حتى يستعين على دفع الظلم فينال المعطى الغواب بذلك۔ (۲۳)

(اور ہمارے علماء نے اسی سے یہ استدلال کیا ہے کہ انسان کے لئے افضل بات یہ ہے کہ وہ شاید تکلیف ادا کرنے میں اپنے اہل محلہ کے ساتھ حصہ دار بنے۔ لیکن ہم کہتے ہیں کہ یہ ان کے زمانے کی بات ہے کیونکہ وہ حکومت کی فرمان برداری میں اعانت کا معاملہ تھا، لیکن اب ہم اپنے زمانے میں دیکھتے ہیں کہ اکثر ویژتھر تکلیف ظالمانہ طور پر لگائے جاتے ہیں۔ اور جو شخص اپنے اوپر سے ظلم کو دور کرنے کی طاقت رکھتا ہو تو یہ اس کے لئے بہتر ہو گا۔ اور اگر وہ مال دینا ہی چاہتا ہے تو ایسے شخص کو دے دے جو اپنے سے دفع ظلم اور نفر کی وجہ سے ادائے مال سے عاجز ہو تاکہ وہ دفع ظلم میں اس کا مددگار بنے۔ اس طرح مال ادا کرنے والے کو اس کا اجر و ثواب ملے گا۔)

امام سرخی ایک حق گو عالم اور فقیہ تھے اور حاکمان وقت کے سامنے بھی بھی چیز بات کہنے سے نہیں ڈرتے تھے۔ انہیں اسی حق گوئی و بے باکی کی سزا دی گئی اور وہ اوزجند (اوژنڈ) جو کہ ماوراء النهر میں نواح فرغانہ کا ایک شہر ہے) کے ایک کنوئیں میں قید کر دیئے گئے۔ اسی قید سے انہوں نے اپنے شاگردوں کو پہنچ دیئے اور المبسوط (اور اس کے علاوہ دیگر کئی کتب) اعلاء کرام میں۔ طریقہ تعلیم یہ تھا کہ طلبہ اوپر کنوئیں کی منڈیر پر بیٹھ جاتے اور حضرت استاذ کنوئیں کی نہ سے اپنے درس کا آغاز کرتے اور جو کچھ فرماتے طلبہ اسے قلبند کر لیتے، اور کمال فن کی بات یہ ہے کہ یہ تمام لیکھ کر کتاب یا حوالے کے دیکھے بغیر، بعض اپنی خدا داد یادداشت کے سارے املاک رائے۔ اس کا تذکرہ امام سرخی کے تقویاتیں سوانح نثاروں نے کیا ہے:

ابو الوفاء القرشی نے الجواہر المغیثہ میں لکھا ہے: املی المبسوط نحو خمس عشر مجلدا وہو فی السجن با اوژجند محبوس۔ (۲۴)

المبسوط کی تقریباً پندرہ جلدیں املاع کرائیں، جبکہ وہ او ز جند میں محبوس تھے۔)

ابن قلوبغا کا کہتا ہے: واملی المبسوط وہو فی السجن ۰۰۰۰ و قد شاع عنہ انه املی المبسوط من حفظه۔

(اور انہوں نے المبسوط کی املاع کرائی جبکہ وہ قید خانے میں تھے۔ اور مشور ہے کہ انہوں نے المبسوط کی املاع محفوظ اپنی یادداشت سے کرائی تھی۔)

ابن قلوبغا نے: (المسالک کے حوالے سے) مزید لکھا ہے: صنف کتاب المبسوط فی الفقه فی الربعۃ عشر مجلداً املاه من خاطرہ من غير مطالعة کتاب ولا مراجعة تعليق بل كان محبوساً فی جب بسبب کلمہ نصیح - وکان یملی علیهم من الجب وهم علی اعلى الجب یکتبون ما یملی علیهم۔ (۲۵)

(انہوں نے فدق میں کتاب المبسوط تصنیف کی جو چودہ جلدیں میں ہے۔ اور اسکی املاع بغیر کسی کتاب کے مطالعہ اور بغیر کسی حاشیے کی طرف مراجعت کے محفوظ اپنی یادداشت سے کرائی۔ بلکہ وہ اس وقت ایک کنوئیں میں ایک نامحناہ بات کے سبب قید تھے۔ اسی کنوئیں سے وہ اپنے تلاذہ کو املاع کرتے اور وہ کنوئیں کے اوپر بیٹھے ہوئے لکھتے جاتے۔)

قید خانے سے المبسوط املاع کرانے کی تصدیق خود اس کتاب کے اپنے بیان سے بھی ہوتی ہے۔ افتتاحی جملہ درج ذیل ہے:

قال الشیخ الامام الاجل الزاهد شمس الائمہ ابویکر محمد بن ابی سهل السرخسی رحمہم اللہ و نور ضریحہ وہو فی الحبس باوز جند املاع☆۔

انسانیکو پیدیا آف اسلام' لائینڈن (بار اول) میں Heffening نے امام سرخی کے حالات بیان کرنے میں متعدد غلطیاں کی ہیں۔ سب سے فاش غلطی یہ ہے کہ ان کی قید کی وجہ ایک فتنی مسئلے میں خاقان کی مرضی کے خلاف فتوی دینا لکھا ہے، حالانکہ سارے سوانح نگار متفق ہیں کہ یہ

☆ یہ امر نہایت عجیب ہے کہ تذکرہ نگار امام سرخی کا نام محمد بن احمد بن ابی سل ابویکر تحریر کرتے ہیں جبکہ المبسوط کے متن میں ان کا نام ابویکر محمد بن ابی سل السرخی تحریر کیا گیا ہے۔

قید سے رہائی کے بعد کا واقعہ ہے اور اس کا تعلق امیر البلد یعنی مرغیان کے والی سے ہے جو خنا ہونے کے بر عکس ان کی علیت و تجریخ مترف ہو گیا تھا۔ امیر مذکور کسی لڑکی سے خود نکاح نہیں کرنا چاہتا تھا کہ ان کے انتناعی فتویٰ سے خنا ہوتا۔ بلکہ بظاہر ایک قابل ستائش جذبے کے تحت اس نے اپنی ام ولد لوئڈیوں کا اپنے خادمان خاص سے نکاح پڑھوا دیا ۰۰۰ امیر البلد نے ان ام ولد لوئڈیوں کو آزاد کر کے فوراً نکاحوں کی تجدید کی (۲۶)۔

ماوراء النهر کا علاقہ اس زمانے میں قراخانیوں کے زیرِ سلطنت تھا۔ طوائف الملوكی کا دور دورہ تھا۔ السرخی کے زمانے میں قراخانیوں میں سے مندرجہ ذیل حکمران ہوئے۔

مغربی قراخانی: نصر خان (۳۷۳ - ۵۳۶۰) اس کا بھائی خضر خان (۳۷۳ - ۵۳۷۳) اس کا بیٹا احمد بن خضر (۳۸۷ - ۵۳۷۳)

شرقی قراخانی: خاقان جسن (۵۳۸۷ - ۳۹۵)

قدمیں تین سو نجف نگار ابن فضل اللہ العری (مسالک الابصار جلد نمبر ۵ مخطوط آیا صوفی) نے (امام سرخی کے ہم عصر) حکمران کے نام کی صراحة نہیں کی (۲۷)۔ لہذا یہ تعین نہیں کیا جا سکتا کہ امام صاحب کو کس حکمران نے قید میں ڈالا۔

جیسا کہ پہلے ذکر ہوا معلوم ہوتا ہے کہ امام سرخی نے اس کنوئیں (کے قید خانے) سے اپنے طلبہ کو المبسوط کے علاوہ بعض دوسری کتابوں کا درس بھی دیا اور اماء کرائیں۔ تاج الزاجم میں ہے:

و رأيُت له كتابا في أصول الفقه جزآن ضميخان و شرح السير الكبير في جزئين  
ضخميين املا هما وهو في الجب۔ (۲۸)

(میں نے اصول الفقہ میں اگئی ایک کتاب جو دو بڑے اجزاء پر مشتمل ہے ویکھی ہے۔ نیز ان کی شرح السیر الكبير دو بڑے اجزاء میں ہے۔ ان دونوں کتابوں کو انہوں نے اماء کرایا جکہ وہ کنوئیں میں (قید) تھے۔)

طاش کبری زادہ نے بھی مفتاح العادہ میں اس کا تذکرہ کیا ہے:

وقد شاع انه املى المبسوط من غير مراجعة الى شئى من الكتب۔ يدل عليه ما ذكره فيه۔ وله كتاب فى اصول الفقه جزا ضخما وشرح السير الكبير فى جزئين ضخمين املأهما وهو فى الجب محبوس بسبب كلمة نصح بها الامراء، وكان تلامذته على اعلى الجب يكتبون<sup>(۲۹)</sup>۔

(اور یہ بات مشور ہے کہ انہوں نے المبسوط کسی کتاب کی طرف رجوع کئے بغیر الملا کرائی۔ جیسا کہ انہوں نے خود بھی اس کا ذکر کیا ہے۔ اسی طرح ان کی ایک ضخیم کتاب اصول الفقه میں ہے، اور شرح السیر الكبير جو دو ضخیم اجزاء پر مشتمل ہے۔ ان دونوں کتابوں کو انہوں نے اماء کرایا۔ اور وہ حاکموں کو كلمه نصحت کرنے کی بنا پر کنوئیں میں قید کئے گئے تھے۔ ان کے تلامذہ کنوئیں کے اوپر بیٹھے ان کے درس کو لکھ لیا کرتے تھے۔)

كتب تذکرہ میں امام سرخی کی زندگی کے بعض دلچسپ واقعات بیان کئے گئے ہیں:

ایک دن امام اپنے حلقة درس میں تشریف فرماتھے کہ کسی نے کہا:  
امام شافعی رحمہ اللہ کے بارے میں کہا جاتا ہے کہ انہیں (کتابوں کے) تین سو اجزاء (کراس) حفظ تھے۔ اپر امام سرخی نے اپنے حفظ کردہ کراس کا حساب لگایا تو وہ بارہ ہزار جزء نکلے:

حکی انه كان جالسا في حلقة الاشتغال فقيل له: حکی عن الشافعی انه كان يحفظ ثلاثمائة كراس فقال حفظ الشافعی ذکوة ما احفظ. فحسبت حفظه كان اثني عشر ألف كراس<sup>(۳۰)</sup>۔

امام سرخی کے حفظ و نظمات کا ایک اور واقعہ بھی بیان کیا جاتا ہے جس کے متعلق المسالک میں لکھا ہے:

قلت من فطنته مع هذا الحفظ ماحکی ...

اور وہ حکایت یہ ہے کہ: حاکم وقت نے اپنی بعض امہات الاولاد کا نکاح اپنے بعض آزاد کردہ خدام سے کرا دیا اور اپنی مجلس میں حاضر علماء سے اس بارے میں پوچھا تو انہوں نے کہا: آپ نے بت

اچھا کیا۔ لیکن عس الائمه سرخی نے فرمایا: آپ نے غلط کام کیا۔ آپ کے ہر خادم کے نکاح میں پہلے ہی سے ایک آزاد عورت تھی لہذا یہ عمل آزاد عورت کی موجودگی میں باندی سے نکاح کا ہے (جو شرعاً جائز نہیں) اس پر امیر نے کہا: میں نے اپنی تمام باندیوں کو آزاد کر دیا اور خدام نے نکاح کی تجدید کر لی۔ حاضر مجلس علماء نے کہا: آپ نے بہت اچھا کیا۔ لیکن امام سرخی نے پھر یہی کہا: امیر آپ نے غلطی کی، کیونکہ آزادی حاصل کرنے کے بعد امانت الالواد پر عدت واجب تھی لہذا یہ نکاح جو خواتین کی عدت کے دوران ہوئے جائز قرار نہیں دیئے جاسکتے (۳۱)

نقیر محمد بھلی نے امام سرخی کے کچھ حالات اس طرح بیان کئے ہیں:-

کہتے ہیں کہ جب آپ کو ظالم نے قید کر کے او ز جند کی طرف بھیجا تو راستے میں جب نماز کا وقت آتا تو آپ کے ہاتھ پاؤں سے خود بخود بند کھل جاتے اور آپ وضو یا تمم کر کے پہلے بانگ نماز پھر تکبیر کہ کر نماز شروع کر دیتے، اس وقت سپاہی پرہہ دینے والے دیکھتے کہ ایک جماعت سبز پوشوں کی آپ کے پیچے کھڑی ہو کر آپ کے ساتھ نماز ادا کرتی ہے۔ جب آپ نماز سے فارغ ہوتے تو سپاہیوں کو کہتے کہ آؤ تم مجھے باندھ لو۔ سپاہی کہتے کہ اے خواجہ ہم نے تمہاری کرامت دیکھ لی ہے اب ہم تم سے ایسا معاملہ نہیں کرتے۔ اس پر خواجہ یہ جواب دیتے کہ میں مامور حکم خدا کا ہوں پس میں اس کا حکم بجالا لیا تاکہ قیامت کو شرمندہ نہ ہوں، اور تم اس ظالم کے تابعدار ہو پس چاہئے کہ تم اس کا حکم بجالاؤ تاکہ اس کے ظلم سے خلاصی پاؤ۔

جب آپ شر او ز جند میں پہنچے تو ایک مسجد میں موزن نے تکبیر کہی آپ بھی نماز پڑھنے کو مسجد میں داخل ہوئے۔ امام نے آستین کے اندر ہی ہاتھ رکھ کر تکبیر تحریک کی۔ آپ نے پھر پھل صف سے آواز دی کہ پھر تکبیر کہنی چاہئے۔ امام نے پھر اسی طرح آستین میں ہاتھ رکھ کر تکبیر کی۔ پس اس طرح تین دفعہ رو بدل ہوا۔ چوتھی دفعہ امام نے منه پھیر کر پوچھا کہ شاید آپ امام اجل سرخی ہیں۔ آپ نے کہا کہ ہاں۔ امام نے کہا کہ کیا تکبیر میں کچھ خلل ہے؟ آپ نے فرمایا کہ نہیں لیکن مردوں کے لئے ہاتھ آستین سے باہر نکال کر تکبیر کہنی سنت ہے۔ پس مجھ کو اس شخص کے ساتھ اقتداء کرنے سے عار ہے جو عورتوں کی سنت کے ساتھ نماز میں داخل ہو۔

ایک دن کا ذکر ہے کہ طالب علم آپ سے اس کنوئیں پر جسمیں آپ قید تھے سبق پڑھ

رہے تھے۔ ایک طالب علم کی آواز آپ نے نہ سنی اس پر آپ نے پوچھا کہ وہ کہاں گیا ہے؟ ایک طالب علم نے کہا کہ وضو کرنے گیا ہے اور میں بسب سردی کے وضو نہیں کر سکا۔ امام نے فرمایا کہ عافاک اللہ تجھے شرم نہیں آتی کہ اس قدر سردی میں تو وضو نہیں کر سکتا، حالانکہ مجھ کو طالب علمی کے وقت بخارا میں ایک وقت عارضہ شکم لاحق ہوا تھا، جس سے مجھ کو چالیس دفعہ قضاۓ حاجت ہوئی پس میں ہر دفعہ نالہ سے وضو کرتا تھا۔ جب مکان پر آتا تھا تو میری دوات بسب سردی کے جم گئی ہوتی تھی۔ پس میں اس کو اپنے سینے پر رکھ لیتا، جب وہ سینے کی گری سے حل ہو جاتی تو اس سے تنظیقات لکھتا تھا۔ (۳۲)

امام سرخی کی معرکہ الاراء تصنیف المبسوط ہے۔ اور مقصود اسی کتاب کا منفصل تعارف ہے۔ اس نام سے دیگر علماء نے بھی کتب تالیف کیں۔ مبسوط سرخی کے تعارف سے پہلے اس نام کی دوسری کتابوں کی ایک جملہ:

المبسوط کے نام سے علماء نے کئی کتابیں تحریر کی ہیں، جن کی ایک جملہ کشف الفنون میں دیکھی جاسکتی ہے جہاں حاجی خلیفہ نے درج ذیل تصنیف کا ذکر کیا ہے:

مبسوط ابی الليث نصر بن محمد الققیہ السمرقندی الحنفی ۵۳۷۵ھ

مبسوط الامام السید ابی شجاع (وفاته قبل الخمس مائة تقریباً)

مبسوط الامام السید فاضل الدین السمرقندی، وہ ابو القاسم محمد بن یوسف المدینی الحسینی الحنفی ۵۵۵۶ھ۔

مبسوط الحلوانی وہ شمس الائمه عبدالعزیز بن احمد الحلوانی البخاری الحنفی ۵۳۴۸ھ

مبسوط خواہر زادہ وہو الامام شیخ الاسلام محمد بن حسین البخاری الحنفی المعروف بیکر خواہر زادہ ۵۳۸۲ھ، فی خمسۃ عشر مجلداً۔ وقيل له مبوسطان۔

مبسوط صدر الاسلام ابی الیسر (محمد بن محمد) البرذوی ۵۳۹۳ھ۔

مبسوط علاء الدین الاسیجانی ۵۳۸۰ھ

مبسوط فخر الاسلام علی بن محمد البرذوی ۵۳۸۲ھ فی احد عشر مجلداً۔

حاجی خلیفہ نے مزید لکھا ہے کہ فروع خنفیہ میں کئی مبسوط لکھی گئی جن میں سے امام ابو یوسف

یعقوب بن ابراہیم القاضی الحنفی (م ۱۸۲ھ) کی تصنیف جو الاصل کے نام سے مشہور ہے اسی طرح امام محمد بن الحسن الشیعی (م ۱۸۹ھ) کی بیسٹو ہے جو انہوں نے مختلف فقیہ مسائل کے بارے میں الگ الگ ابواب میں تایف کی مثلاً مسائل الصلوٰۃ وغیرہ۔ پھر ان تمام مسائل کو یک جا کر لیا گیا تو وہ المبسوط بن گنی اور وہ اسی حوالے سے پہچانی جاتی ہے۔

الفہم مفرداً - فَالْوَلَأُّفْ مَسَائِلُ الصَّلَاةِ . . . . ثم جمعت فصادرات مبسوطاً وَهُوَ الْمَرَادُ  
حیث ماقع فی الكتب قال محمد فی كتاب فلان (المبسوط) كذا (۳۳)

فقہ مالکی و شافعی میں بھی المبسوط کے نام سے کئی تصنیفیں ہیں جن کا ذکر کشف اللہون  
میں ملتا ہے۔

امام محمد بن الحسن الشیعی کی تصنیف کو فقہ حنفی میں ایک خاص مقام حاصل ہے۔ امام صاحب کی بہت سی کتابوں میں سے کتاب الاصل یا المبسوط چھ جلدیوں پر مشتمل ایک ضخیم فقیہ و قانونی مجموعہ ہے جو اپنے موضوع پر ایک اہم اور گران قدر تصنیف سمجھی جاتی ہے۔ الحاکم الشید ابوالفضل محمد بن احمد المرزوqi نے امام محمد کی اس کتاب کے اہم مسائل کا ایک اختصار کیا اور اس کا نام کتاب الحضر الکافی رکھا۔ (۳۳ الف)

پھر اس مختصر کی کئی شرحیں لکھی گئیں جن میں سے مشہور ترین ابو جعفر محمد بن عبد الله بن محمد البعلبکی (م ۳۶۲ھ)، مس اللائمه عبد العزیز بن احمد البخاری (م ۴۳۳ھ)، ابو بکر محمد بن الحسین البخاری (م ۴۳۸ھ)، ابوالعاشر علی بن محمد فخر الاسلام البردی (م ۵۳۸ھ)، الصدر الشید حسام الدین عمر بن عبد العزیز بن مازہ البخاری (م ۵۳۶ھ) جیسے عظیم المرتبت فضلاء کی شروح ہیں۔ لیکن اہم ترین اور احسن و افصح شرح الحضر الکافی وہ ہے جسے امام سرفی نے اپنے طلبہ کو املاع کرایا (۳۴)۔

امام محمد کی کتاب الاصل معروف بالمبسوط استاذ ابو الوفاء الافغانی رئیس جنة احیاء المعارف الاسلامیہ کی تعلیقات کے ساتھ کراچی سے شائع ہو چکی ہے۔ جبکہ الحاکم الشید ابوالفضل المرزوqi کی کتاب الکافی (یا الحضر) ابھی تک زیور طبع سے آرائتے نہیں ہو سکی البتہ اس کے مخطوطات دنیا کے مختلف کتب خانوں میں موجود ہیں۔

امام محمد رحمہ اللہ کی کتاب الاصل اپنی خمامت و طوالت، مسائل کے تکرار اور شرح

وہ مسط کے لحاظ سے طلبہ کے لئے گر اس ثابت ہونے لگی تو الحاکم الشید ابو الفضل نے اسکی الخضر تایف کی جس میں تکرار کو حذف کر کے طلبہ کے لئے سولت پیدا کی گئی، امام سرخی نے اپنے بعض احباب کے متوجہ کرنے پر اسکی عظیم الشان شرح لکھوائی جو المبسوط کے نام سے تین جلدیوں میں قاہرہ، بیروت اور کراچی سے شائع ہو چکی ہے۔ یہ شرح سب سے پہلے ۱۹۰۶ء میں شائع ہوئی۔

علماء نے تصانیف فقه احتاف کو تین درجات میں تقسیم کیا ہے: مسائل الاصول، مسائل النواور، الواقعات (۳۵)۔

طبقہ اولی مسائل الاصول: وہ مسائل جو اصحاب المذهب یعنی امام ابو حنیفہ، قاضی ابوبیوسف اور امام محمد الشیبانی سے برآ راست منقول ہیں۔ امام زفر اور امام حسن بن زیادہ وغیرہما جنہوں نے امام اعظم سے تحصیل علم کیا، ان کو بھی اسی طبقے میں شمار کیا جاتا ہے۔

ان مسائل کو ظاہر الروایہ کا نام بھی دیا جاتا ہے کہ یہ مسائل و احکام وہ ہیں جو امام الشیبانی سے برآ رایہ الشافت متأخرین تک پہنچے۔ کتب ظاہر الروایہ امام محمد کی حسب ذیل چھ تصانیف ہیں:

المبسوط، الزیادات، الجامع الکبیر، الجامع الصغیر، السیر الکبیر، السیر الصغیر۔

طبقہ ثانیہ، مسائل النواور: یعنی وہ مسائل جو امام ابو حنیفہ کے تلارنہ کتاب سے مروی تو ہیں لیکن مذکورہ بالا کتب ظاہر الروایہ میں ان کا ذکر نہیں بلکہ امام محمد یادوسرے اصحاب کی دیگر تایفات میں ملتے ہیں، انہیں غیر ظاہر الروایہ بھی کہا جاتا ہے۔

طبقہ ثالث، الواقعات: یعنی وہ مسائل و احکام جو محمدیین متأخرین کے استنباط کا نتیجہ ہیں۔

جیسا کہ اوپر ذکر کیا گیا امام محمد بن الحسن الشیبانی کی تصنیف المبسوط کتب مسائل الاصول یعنی ظاہر الروایہ میں سے ایک ہے، علماء نے اسکی تصحیح کتاب الکافی للحاکم الشید کو بھی اسی درجے میں رکھا ہے۔ اس طرح الکافی مسلک احتاف کی معتمد علیہ تصنیف سمجھی جاتی ہے اور اسکی شروح میں سب سے زیادہ معروف امام سرخی کی شرح المبسوط ہے جسے "السفر العظیم" کے نام سے یاد کیا جاتا ہے۔ (۳۶) اور اسکیں کوئی تک نہیں کہ اس نادر و عظیم تصنیف پر ایک سرسری

نظر ڈالنے سے ہی یہ حقیقت واضح ہو جاتی ہے کہ المبسوط اسلامی قانون کی اہمیت الکتب میں سے ہے اور ایک ایسا عظیم الشان فقیہ دائرۃ العارف جس پر امت اسلامیہ بجا طور پر ناز کر سکتی ہے۔

معلوم ہوتا ہے کہ مکمل المبسوط قید خانے سے الاء نہیں کرائی گئی بلکہ کچھ حصہ زمانہ قید کے دوران طلبہ کو بطور درس یا یپھر لکھایا گیا اور کچھ رہائی کے بعد۔ لیکن یہ بہر حال یقین کے ساتھ کہا جاسکتا ہے کہ پوری المبسوط الاء کرائی گئی جیسا کہ المبسوط کی مختلف "کتب" کے مطالعہ سے واضح ہوتا ہے اور ان میں سے پیشتر کے آغاز میں "قال الشیخ الامام الزاہد شمس الائمه و فخر الاسلام ابو بکر محمد بن ابی سہل السرخسی الاء" کے الفاظ ملتے ہیں۔ المبسوط کی سب سے آخری کتاب "کتاب الرضاعہ" ہے، اس کے الفاظ درج ذیل ہیں:

قال الشیخ الامام الاجل الزاہد شمس الائمه و فخر الاسلام ابو بکر محمد بن ابی سہل السرخسی رحمہ اللہ املاء۔

کتب تذکہ کے مطابق جب امام سرخسی باب الشروط تک پہنچے تو آپ کو قید سے رہائی مل گئی۔ المبسوط کی الاء ۷۷۵ھ میں انتقاء کو پچھی اسکی شاوت خود المبسوط سے بھی ملتی ہے: تیسوس جزء کی آخری کتاب الرضاعۃ میں ہے: يوم الخميس الثاني عشر من جمادی الآخرة سبع وسبعين واربع مائة رہائی کے بعد امام سرخسی عمر کے آخری حصے میں فرغانہ تشریف لے گئے جہاں آپ کو امیر حسن نے اپنی رہائش گاہ پر قیام کی سوت سیا کی۔ یہاں طلبہ آپ کی خدمت میں حاضر ہوئے اور آپ نے المبسوط کی الاء کمکل کرائی۔ چنانچہ ابن قلوبغا نے تحریر کیا ہے:

فَلِمَا وُصِّلَ إِلَى بَابِ الشَّرْوَطِ حَصِّلَ الْفَرَحُ فَاطْلَقَ فَخْرُ الْأَوَّلِ فِي فَرْغَانَةِ فَانْزَلَهُ الْأَمِيرُ حَسَنٌ بِمَنْزِلَهُ فَوُصِّلَ إِلَيْهِ الْطَّلَبَةُ فَكَمِلَ الْأَلَاءُ فِي دَهْلِيزِ الْأَمِيرِ۔

طاش کبری زادہ نے بھی اس سلسلے میں اسی طرح بیان کیا ہے۔ (۳۷)

الشیخ خلیل المیس نے لکھا ہے:

وَلَمَا اطْلَقَ سَرَاحَهُ ذَهَبَ إِلَى مَرْغِيَنَانَ فِي رَبِيعِ الْأَوَّلِ سَنَةِ ۵۸۰ هـ فَاجْتَمَعَ عَلَيْهِ الْطَّلَبَةُ وَأَكْمَلَ مَا بَقِيَ مِنْ مَوْلَافَاتِهِ۔ (۳۸)

(اور جب ان کو (قید سے) آزاد کر دیا گیا تو وہ ربیع الاول ۱۳۸۰ھ میں مرغینان چلے گئے۔  
جمال طالبان علم ان کے گرد جمع ہو گئے اور انہوں نے اپنی تائیفات میں سے جو باقی رہ گئی تھیں  
انھیں مکمل کیا۔)

شرح السیر الکبیر کے مطابق کنوئیں کی قید سے رہائی کی تاریخ ۲۰ ربیع الاول ۱۳۸۰ھ  
ہے (۳۹)۔ خاتمه کلام میں امام سرخی نے خود یہ تصریح کی ہے کہ اوزجند کی قید سے رہائی ملی تو وہ  
مرغینان پہنچ اور وہاں امام سیف الدین بن ابراہیم بن الحسن بن اسٹعیل کے گھر مہمان رہے اور  
وہیں الاء کی تکمیل کرائی۔ (۴۰)۔ مرغینان، فرغانہ کا ایک شریہ۔

رہائی کے تین سال بعد ۱۳۸۳ھ میں امام سرخی نے وفات پائی قید کا عرصہ ۱۳۸۶ھ سے  
تک یعنی تقریباً چودہ سال قرار دیا جا سکتا ہے۔ فتحانے ملک اور حکمران کے مابین اس  
زمانے میں بڑی کشکش تھی۔ فتحانے نے سلوتوی حکمران ملک شاہ کو دعوت دی جس نے یہ سارا اعلان  
فتح کر لیا۔ اوزجند پر قبضہ ۱۳۹۳ھ میں بیان کیا جاتا ہے۔ سرخی کی وہاں سے رہائی ۱۳۸۰ھ میں گویا  
علماء کی برہمی کو کم کرنے کے لئے مصلحتہ عمل میں لائی گئی تھی (۴۱)۔

### حوالہ جات

- ۱- ابوالہریش، الجزء الثانی، ص ۲۸۔
- ۲- مشائخ بلخ، المجلد الاول، ص ۹۳۔
- ۳- اردو دائرة معارف اسلامیہ، جلد نمبر ۱۰، مقالہ "سرخی"
- ۴- حدائق المغتبہ، ص ۲۰۵
- ۵- دائرة معارف، ص ۸۱، جلد نمبر ۱۰۔ (بحوالہ مخطوط پیرس، مجموعہ عربی عدد ۲۸۰۰)
- ۶- ابوالہریش، ص ۲۹ الجزء الثاني۔
- ۷- ذیل، ص ۵۶۲

- ٨- ذیل ص ٦١ - ٥٦٠
- ٩- کشف الغنون - ١٥٨٠
- ١٠- الجواہر، ص ٢٩
- ١١- الفوائد البیتیة، ص ١٥٨ -
- ١٢- حدائق المغتبیة ص ٢٠٢ -
- ١٣- فهارس المبسوط ص ٨ - ٧، رد المحتار ص ٢٧، الججز الاول -
- ١٤- القوائد البیتیة ص ١٥٩ -
- ١٥- الاعلام، المجلد التاسع ص ٣١٥ -
- ١٦- المبسوط: مطبوع اوارہ القرآن کراچی -
- ١٧- حدیث العارفین ص ٦٧ -
- ١٨- القاموس الاسلامی، المجلد الثالث ص ٥ - ٣٠٣ -
- ١٩- اردو دائرہ معارف اسلامیہ ص ٨١٣ جلد ١٥ -
- ٢٠- المبسوط الججز العاشر ص ٢٠ - ٢١۔ (الناصیہ جمع نائبات ونواب - نواب الرعیہ: پلوں اور سڑکوں کی درستی کے لیے شایی تھیں)
- ٢١- الجواہر، الججز الثاني ص ٢٨ -
- ٢٢- تاج الترجم ص ٥٣ - ٥٢ -
- ٢٣- مفتاح السعادہ، الججز الثاني، ص ٥٦ - (المجدد عربی اردو)
- ٢٤- القوائد البیتیة ص ١٥٩ -
- ٢٥- فهارس المبسوط ص ٧ -
- ٢٦- دائرہ معارف اسلامیہ ص ٨١٣ جلد ١٥ -
- ٢٧- ایضاً - ص ٨١٢
- ٢٨- تاج الترجم ص ٥٣ -

- ٢٩- مفتاح العادة،الجزء الثاني ص ٥٥-٥٦.
- ٣٠- تاج الترجم ص ٥٢٠-٥٣٠.
- ٣١- ابيضا (بحواله مسائل الابصار) -.
- ٣٢- حدائق الحنفية ص ٧-٢٠٦.
- ٣٣- كشف الغون ص ٨١-١٥٨٠.
- ٣٤- الف- محمد بن احمد بن عبدالله الحكم الشهيد الامام العالم الكبير (٣٢٢) ولد قضاء بخارى وسع الحديث له مولفات في مذهب الحنفية اهمها كتاب الكافي الذي شرحه الامام السرخسي بكتابه الشهير المسجى بالمبسوط، مشائخ بلخ من الحنفية المجلد الاول ص ٤٣.
- ٣٥- مقدمة كتاب الاصل المعروفة بالبساط،الجزء الاول ص ١٠.
- ٣٦- رواي خمار لابن عابدين الشافى،الجزء الاول ص ٥٠-٦٩.
- ٣٧- مقدمة فهارس المبسوط ص ٥.
- ٣٨- تاج الترجم ص ٥٣ - مفتاح العادة ص ٥٦.
- ٣٩- فهارس المبسوط - ص ٨.
- ٤٠- اردو دائرة معارف اسلامية ص ٨١٣.
- ٤١- شرح المير الكبير الجزء الثالث ص ٧-٣٨٦.
- ٤٢- اردو دائرة معارف اسلامية ص ٨١٣ جلد ثالث.

